

# आगरा-जयपुर राजमार्ग पर तीसरे दिन भी जाम, समझाइश का नहीं हुआ असर

संघर्ष समिति संयोजक को रिहा करने की जिद पर प्रदर्शनकारी, राजमार्ग पर सैनी समाज के आन्दोलन का मामला

नदबई/भरतपुर, (निर्स)। सैनी समाज की ओर से 12 प्रतिशत आरक्षण की मांग को लेकर आगरा जयपुर राजमार्ग पर अरौदा के समीप चक्का जाम कर आन्दोलन के मामलों में जिला प्रशासन की ओर से सीआई राधेश्याम सांखला व तहसीलदार ताराचंद सैनी ने धरनास्थल पर पहुंच सैनी समाज के लोगों से बातचीत की।

साथ ही वार्ता को लेकर 11 सदस्यीय कमेटी गठित करने को कहा। सैनी समाज के लोगों ने आगामी रणनीति को देखते हुए कमेटी गठित करने की कवायद की। लेकिन, देर शाम तक कमेटी गठित नहीं होने के चलते जिला प्रशासन व प्रदर्शनकारियों के बीच वार्ता नहीं हो सकी। ऐसे में आगरा जयपुर राजमार्ग पर नदबई क्षेत्र के गांव अरौदा के समीप तीसरे दिन भी पूरी तरह से जाम की स्थिति बनी हुई है। उधर, आन्दोलनस्थल पर युवाओं के बाद अब महिलाएं भी मोर्चा संभालती नजर आ रही। आरक्षण की मांग को लेकर आन्दोलनस्थल पर भारी संख्या में महिलाएं नजर आ रही। साथ ही लोकगीत गाते हुए युवाओं की होसला अफजाई कर रही।

गौतमलाल है कि राष्ट्रीय राजमार्ग पर अरौदा के समीप सैनी समाज के



आरक्षण की मांग को लेकर हाइवे पर जमी महिलाएं।

लोगों ने आरक्षण की मांग को लेकर शुकुवार देर शाम जाम लगा दिया। संभागीय आयुक्त संवरमल वर्मा, जिला कलेक्टर आलोक रंजन, पुलिस आईजी गौरव श्रीवास्तव, जिला एसपी श्याम सिंह के अधिकारी लगातार सैनी समाज के लोगों से वार्ता करने का प्रयास कर रहे। लेकिन, प्रदर्शनकारी पहले संघर्ष समिति

संयोजक को रिहा करने व बाद में वार्ता करने की जिद पर अड़े हुए हैं। माली सैनी शाक्य मार्य व कुशवाहा समाज के प्रतिनिधि मंडल ने फुले आरक्षण संघर्ष समिति सह संयोजक पप्पू भाई प्रधान के नेतृत्व में जिला कलेक्टर को ज्ञापन सौंप कर फुले आरक्षण संघर्ष समिति के संयोजक मुरारी लाल सैनी सहित

गिरफ्तार किए गए अन्य लोगों की रिहाई की मांग की। प्रतिनिधि मंडल में श्याम सुंदर सुरोट, भाग चंद सैनी, श्री राम सैनी आदि मौजूद रहे। माली सैनी शाक्य मार्य व कुशवाहा समाज के लोग पिछले तीन दिनों से 12 प्रतिशत आरक्षण एवं अपने नेताओं की रिहाई की मांग को लेकर नेशनल हाइवे स्थित अरौदा के पास रास्ते को जाम किए

आंदोलनरत हैं। प्रशासन के द्वारा लगातार उन्हें अपना आंदोलन समाप्त कर सरकार से वार्ता करने के लिए समझाइश की जा रही है। लेकिन अभी सफलता प्राप्त नहीं हो पाई है। अब आंदोलनकारियों की मुख्य मांग है कि फुले आरक्षण संघर्ष समिति के संयोजक मुरारी लाल सैनी सहित सभी लोगों को छोड़ा जाए।

एडवाइजरी बोर्ड के बजाय लवकुश बोर्ड गठित किया जाए, जिसमें अध्यक्ष, मंत्री और डेवलपमेंट के लिए फंड हो, समाज के लिए 12 प्रतिशत आरक्षण दिया, क्योंकि प्रदेश में समाज की जनसंख्या 12 प्रतिशत से ज्यादा है। रोहिणी कमीशन के जरिए समाज का सर्वे कवाया जाए प्रशासन के द्वारा लगातार की जा रही समझाइश के बाद देर शाम फुले आरक्षण संघर्ष समिति सह संयोजक पप्पू भाई प्रधान के नेतृत्व में प्रतिनिधि मंडल ने जिला कलेक्टर से मिलकर अपनी बात रखी। इस बारे में फुले आरक्षण संघर्ष समिति के सह संयोजक पप्पू सैनी का कहना है कि मुख्यमंत्री से बात हुई है। उन्होंने सरकार को 12 प्रतिशत आरक्षण की बात बता दी है। सरकार भी कानूनी दृष्टिकोण से वार्ता को तैयार है।

## डॉक्टरों के बाद स्कूल संचालक करेंगे विरोध

26 को मुख्यमंत्री के सामने करेंगे प्रदर्शन

आरटीई के तहत फ्री पढ़ाने वाले दस हजार स्कूलों को नहीं मिली फीस


बीकानेर, (कासं)। मुख्यमंत्री अशोक गहलोत की 26 अप्रैल को बीकानेर में होने वाली राजनीतिक सभा के रंग में भंग डालने के लिए प्राइवेट स्कूलों के टीचर्स लामबंद हो रहे हैं। दरअसल, राज्यभर के दस हजार से ज्यादा स्कूलों को पिछले साल फ्री एडमिशन वाले एक लाख से ज्यादा स्टूडेंट्स की फीस अब तक नहीं मिली है। माध्यमिक शिक्षा निदेशालय की लापरवाही के चलते ये परेशान प्राइवेट स्कूलों के संचालक अब मुख्यमंत्री अशोक गहलोत के समक्ष विरोध प्रदर्शन करेंगे।

गहलोत 26 अप्रैल को बीकानेर में आ रहे हैं। स्कूल एज्युकेशन वेलफेयर एसोसिएशन के प्रदेशाध्यक्ष कोडाराम भादू ने बताया कि राजस्थान के 10 हजार 465 स्कूलों को शिक्षा सत्र 2022-23 की फीस अब तक नहीं मिली है। ये हालात तब हैं जब राज्य सरकार बजट दे चुकी है, फाइनेंस डिपार्टमेंट स्वीकृति दे चुका है। शिक्षा निदेशालय स्तर पर रही लापरवाही के चलते करीब 180 करोड़ रुपए का भुगतान अटक हुआ है। प्राइमरी से जुड़े स्कूलों को ये भुगतान मिल गया लेकिन सेकेंडरी एज्युकेशन से जुड़े अधिकांश स्कूल भुगतान को तरस रहे हैं। उदयपुर और श्रीगंगानगर के कुछ स्कूलों को

दोनों किस्मों का भुगतान एक साथ होना चाहिए। शिक्षा सत्र 2018-19 व 2019-20 का प्रदेश के हजारों स्कूलों का भुगतान तिथि का बैरियर लगाकर रोका हुआ है। शिक्षा सत्र 2020-21 का ऑफलाइन के नाम पर भुगतान रोका हुआ है।

मुख्यमंत्री अशोक गहलोत 26 अप्रैल को बीकानेर के जसरासर में किसान सम्मेलन में हिस्सा लेने आ रहे हैं। इसी दौरान बीकानेर, श्रीगंगानगर, हनुमानगढ़ व चुरू के प्राइवेट स्कूल संचालक एकत्र होंगे। ये सभी लोग जनता के बीच में रहेंगे और मुख्यमंत्री अशोक गहलोत का विरोध करेंगे। संगठन का उद्देश्य मुख्यमंत्री का ध्यान आकर्षित करना रहेगा। बैठक में जिलाध्यक्ष चुरू से हेतराम चिंटेला, हनुमानगढ़ से गुरुदेव सिंह, गंगानगर से खाली राम साहू, ब्रूक अध्यक्ष श्री इंद्रगढ़ से ओमप्रकाश, मनोज गुप्ता, लूणकरणसर से मनोज शर्मा, मोतीगढ़ से सदानु हुसैन, पुनाल से पेमाराम, छतरगढ़ से ब्रवीनारायण गर्ग, छात्रवाला से अनिल कल्यां, बज्जू से शिवकरण कड़वासर, पांचू से राजाराम बिशोई, नोखा से पुनाराम गोदारा व जसरासर से प्रेमकांत तरड ने अपने विचार व्यक्त किए।

## सड़क किनारे व्यापारी का शव मिला



सूचना के बाद कस्बे व आस-पास के लोग घटनास्थल पर जमा हो गए।

अलवर, (निर्स)। अलवर के लक्ष्मणगढ़ के ऑटो पार्ट्स व्यापारी दिनेश शर्मा (40) पुत्र श्रीराम का शव रविवार सुबह करीब 5.30 बजे सड़क किनारे मिला। व्यापारी के मुंह व हाथ पर चोट के निशान थे। पुलिस ने हत्या की आशंका जताई है। मौके पर जुटे लोगों व परिजनों ने हत्यारों की गिरफ्तारी, मृतक की पत्नी को नौकरी व आर्थिक मुआवजे की मांग की। मौके पर कई थानों की पुलिस व कस्बे और आसपास के लोगों की भीड़ लग गई।

दिनेश की पत्नी सीमा शर्मा ने बताया कि पति शनिवार शाम को शादी समारोह में जाकर लौटे थे, इसके बाद वे किसी का फोन अपने पर गए। शाम

पुलिस ने हत्या की आशंका जताई, लोग विरोध में उतरें

करीब 7 बजे उनकी बात हुई थी, तब कहा था कि वे जल्दी घर आ जाएं। लेकिन उसके बाद दिनेश न घर आए न उनका फोन लगा। परिवार ने रात को भी तलाश की, अगले दिन रविवार सुबह 5:25 बजे दिनेश शर्मा का शव मालाखेड़ा रोड पर बावड़ी से 100 मीटर दूर रोड किनारे पड़ा मिला। इसके बाद परिजनों को सूचना मिली। फिर कस्बे व आसपास के लोग जुट गए। लोगों का कहना था कि हत्या के आरोपियों को पकड़ा जाए। मृतक की

पत्नी को नौकरी व आर्थिक सहायता मिले। मृतक दिनेश शर्मा के दो बच्चे हैं, दोनों स्कूल में पढ़ते हैं। लोगों की भीड़ के कारण रोड पर जाम लग गया। मौके पर पुलिस डीएसपी डीएसपी राजेश शर्मा, एसडीएम सुभाष, एसएचओ अन्वतर सिंह, बडौदायव एसएचओ हितेश, गोविंददास एसएचओ ताराचंद सहित बड़ी संख्या में पुलिस जाब्ता पहुंचा। इस घटना के विरोध में जैसे-जैसे लोगों को पता लगा आसपास कई जगह जाम लगा दिया। रास्ते खुलवाने में पुलिस को मशकत करनी पड़ी। फिलहाल पोस्टमॉर्टम के बाद शव परिजनों के सुपुर्द कर दिया गया है। पुलिस ने समझाइश कर जाम खुलवाया।

## दतवास पुलिस ने फर्जी आई.ए.एस. को दबोचा



दतवास थाने में गिरफ्तार फर्जी आई.ए.एस.

निवाड़ी, (निर्स)। दतवास पुलिस ने निरुद्ध वृत्ताधिकारी संदीप सारस्वत के पुलिस सुपरविजन पुलिस की टीम ने फर्जी आई.ए.एस. को गिरफ्तार किया है। पुलिस ने बताया कि खुद को आई.ए.एस. बताकर आरोपी इंद्राज मीणा ने कहा कि मेरे पिता प्रभुलाल पुत्र गोपाललाल मीणा निवासी बरथला ने पुलिस थाना दतवास में 28 मार्च 2023 को एक रिपोर्ट पेश की थी जिस पर पुलिस द्वारा अब तक कोई कार्यवाही नहीं की गई है। इस पर पुलिस द्वारा व्यक्ति का नाम पूछने पर व्यक्ति ने अपना नाम इंद्राज मीणा पुत्र प्रभु लाल मीणा निवासी बरथला थाना दतवास होना बताया और स्वयं को आई.ए.एस. अधिकारी बताया एवं वर्तमान में आई.ए.एस. की ट्रेनिंग लाल बहादुर शास्त्री राष्ट्रीय प्रशासनिक अकादमी मसूरी उत्तराखंड में करना बताया।

आरोपी युवक ने अपने पद की घोंस देते हुए आवेश में आकर कहने लगा कि मेरे पिता प्रभुलाल मीणा द्वारा दी गई रिपोर्ट पर अब तक पुलिस ने क्यों

कार्यवाही नहीं की है। मैं वर्तमान में 1 आई.ए.एस. की ट्रेनिंग कर रहा हूँ और पुलिस एक ट्रेनिंग आई.ए.एस. के पिता की कोई मदद नहीं कर रही है। आप जनता की क्या मदद करेंगे। जिस पर थाना उपनिरीक्षक प्रशिक्षु विजय कुमार ने पूछा कि आप कौन से बैच के आई.ए.एस. अधिकारी हो और वर्तमान में कहाँ पर पद स्थगित हो। अपनी आई.डी. व अन्य दस्तावेज हो तो पेश करें जिस पर आरोपी इंद्राज मीणा कहने लगा कि मैं वर्ष 2021 के बैच का आई.ए.एस. अधिकारी हूँ। वर्तमान में लाल बहादुर शास्त्री प्रशासनिक अकादमी मसूरी उत्तराखंड आई.ए.एस. की ट्रेनिंग कर रहा हूँ। मेरे पास कोई आई.डी. और अन्य दस्तावेज नहीं है। पुलिस ने जब युवक से गहनता से पूछताछ करने लगी तो युवक खतरा गया और कहने लगा कि मैं अभी भारतीय सिविल सर्विस की परीक्षा पास की है। मैं वर्तमान में कोई भी आई.एस. की ट्रेनिंग नहीं कर रहा हूँ। मैं तो केवल अपने पिता की रिपोर्ट पर कार्यवाही करने हेतु अपने आप को आई.ए.एस. होना बताया था।

## आज से बी.कॉम की परीक्षाएं

जोधपुर, (कासं)। जय नारायण व्यास यूनिवर्सिटी के जोधपुर, पाली, जालौर, बाडमेर और जैसलमेर जिलों से संबद्ध सभी महाविद्यालयों की बीकॉम की परीक्षा 24 अप्रैल से शुरू होगी। इसमें बीकॉम फर्स्ट ईयर, सेकेंड ईयर, फाइनल ईयर की परीक्षा शामिल है। बीसीए प्रथम, द्वितीय और अंतिम वर्ष की परीक्षाएं 6 मई से शुरू होंगी। इसको लेकर टाइम टेबल भी यूनिवर्सिटी की वेबसाइट पर जारी कर दिया गया है। एडमिट कार्ड भी ऑनलाइन प्राप्त कर सकते हैं। परीक्षा नियंत्रक ने बताया यूनिवर्सिटी की वेबसाइट पर परीक्षा से संबंधित समय सारणी अपलोड कर दी गई है। स्टूडेंट्स वेबसाइट पर जाकर पूरा शेड्यूल देख सकते हैं। वहीं अपने एडमिट कार्ड में प्राप्त कर सकते हैं।

## नकली दूध बनाने की फैक्ट्री पकड़ी

नोहर में डीएसटी टीम कार्रवाई, एक आरोपी को किया गिरफ्तार

हनुमानगढ़, (निर्स)। जिले के नोहर क्षेत्र के जसना गांव में बड़ी मात्रा में नकली दूध बनाने का भंडाफोड़ हुआ है। इस दौरान मौके से हथकड़ शराब भी बरामद की है। डीएसटी ने कार्रवाई करते हुए मौके से एक व्यक्ति को गिरफ्तार किया है। इसके अलावा 6 केन नकली दूध की और करीब 250 लीटर से अधिक नकली दूध बनाने वाला कैमिकल जपत किया है। इस दौरान 3 लीटर हथकड़ शराब भी बरामद हुई है। पुलिस ने मौके से राजकुमार पुत्र हनुमान प्रसाद सहारण निवासी जसना को गिरफ्तार किया गया है। इस संबंध में फेफाना पुलिस थाना में राजकुमार के

खिलाफ अवैध शराब और नकली दूध बनाने के संबंध में मामला दर्ज किया गया है। कार्रवाई के दौरान खाद्य विभाग के अधिकारियों को मौके पर बुलाया गया। प्रारंभिक पूछताछ में पता चला है कि आरोपित पिछले 5-6 महीने से नकली दूध बनाने का काम कर रहा था। राजकुमार गांव में डेयरी चलाता है। डेयरी के आड़ में कैमिकल से नकली दूध बनाने का काम करता था। पूछताछ में पता चला है कि कम समय में ज्यादा पैसे कमाने के चक्कर में उसने ये धंधा शुरू किया था। मौके पर से जब कि गई हथकड़ शराब भी राजकुमार ने ही पिछले दिनों बनाई थी।

## बेमौसम बारिश ने बिगाड़ा रसोई का जायका, किसान भी परेशान

बीकानेर, (कासं)। बेमौसम बारिश ने ना केवल किसानों की मुश्किलें बढ़ाई है, बल्कि रसोई का जायका भी बिगाड़ा है। गेहूँ, जौ, सरसों, चना और इसबगोल की फसलें इस कदर खराब हुईं कि इसबगोल और जौ के कीमते आसमान छूने लगीं। वहीं गेहूँ की फसल खराब होने से उसकी चमक फीकी पड़ गई। पिछले वर्ष तक 140 से 200 रुपए किलो बिकने वाला जौ वर्तमान में 500 से 600 रुपए प्रति किलो तक बिक रहा है।

वहीं इसबगोल की कीमतें थोक में 200 से 220 रुपए तक पहुंच गईं। जबकि बारिश और आंधी से पहले यह 60-70 रुपए प्रति किलो थोक में बिक रहा था। बारिश से चने और गेहूँ

की फसल को भी खासा नुकसान पहुंचा है। हालांकि इनकी कीमतों में फिलहाल कोई तेजी देखने को नहीं मिल रही, लेकिन किसानों को हुए नुकसान के कारण आगामी दिनों में इसकी कीमतें भी बढ़ने का अनुमान लगाया जा रहा है। बारिश और आंधी के कारण गेहूँ और चने की क्वालिटी काफी गिर चुकी है। किसानों को इनमें फर्क लगने का डर सता रहा है। किसान को गेहूँ को समर्थन मूल्य भी नहीं मिल रहा है। बाजार में 2125 रुपए प्रति क्विंटल से नीचे बेचने के लिए मजबूर हैं।

श्रीगंगानगर रोड स्थित मुख्य अनाज मंडी में इन दिनों गेहूँ और इसबगोल की आवक पर ब्रेक लगा हुआ है। बीकानेर के नोखा में प्रतिदिन

गेहूँ, जौ, सरसों, चना और इसबगोल की फसलें इस कदर खराब हुईं कि इसबगोल और जौ के कीमते आसमान छूने लगीं हैं

2500 से 3 हजार बोरी इसबगोल की आवक हो रही है, वहीं जौ की नाममात्र आवक हो रही है। कच्ची आढ़त व्यापार संघ के अध्यक्ष जगदीश पेड़ीवाल ने बताया कि जौ और इसबगोल की आवक इस वर्ष बिल्कुल भी नहीं हो रही। नागौर और नोखा मंडी में भी नाममात्र की आवक हो रही है। बेमौसम हुई बारिश और आंधी

के कारण बीकानेर सहित जैसलमेर, नोखा, नागौर तथा गुजरात बेल्ट के उष्ण में उत्पादित जौ और इसबगोल की फसल लगभग 70 फीसदी खराब हो चुकी है। ऐसे में इसका असर एक्सपोर्ट पर पड़ेगा। वहीं गेहूँ का एक्सपोर्ट बंद है। ऐसे में खराब क्वालिटी का देश किसानों और आमजन को भुगतान पड़ेगा। जिससे के जानकार बालेश कृष्ण ने बताया कि किसानों को हुए आर्थिक नुकसान का खमियाजा बाजार को भी भुगतान पड़ेगा। किसानों की जेब से निकलने वाला पैसा ही बाजार में घूमता है। इस वर्ष सरसों, गेहूँ, चना, जौ, इसबगोल, जौ सहित अन्य फसलें खराब हुईं हैं।

नापास के किसान रूपाराम जाट ने बताया कि फसल खराब के कारण किसानों को हुए नुकसान की भरपाई सरकार को करनी चाहिए। विधान के दौरान जो खर्च किसानों की जेब से लगा था, वह भी नहीं निकल रहा है। सरकार को जल्द आर्थिक पैकेज की घोषणा करनी चाहिए। सुशीला शर्मा गृहिणी ने बताया कि खाने का जायका बढ़ाने वाले जौ और आंधी के रूप में काम इसबगोल की कीमतों में मानो आग लग गई है। महंगाई के कारण अब इनकी खरीद आधी करने के साथ ही उपयोग भी कम कर दिया है। सरकार ने अगर महंगाई पर नियंत्रण नहीं किया तो गेहूँ और चने की कीमतें बढ़ सकती हैं। इससे पहले मसालों की कीमतों में बेतहाशा बढ़ोतरी हुई थी।

## मा.शि.बो. परीक्षाओं के मानदेय राशि दिन में छाया रहा अंधेरा, दोपहर बाद हुई बरसात में 11 वर्षों में कोई परिवर्तन नहीं

बीकानेर, (कासं)। महंगाई पिछले ग्यारह वर्षों से लगातार बढ़ती जा रही है। इस कारण सब कुछ महंगा हो गया। विभिन्न सरकारी कार्यों की राशि में भी बढ़ोतरी की गई। शिक्षक नेता मोहर सिंह सलावद ने बताया कि राजस्थान माध्यमिक शिक्षा बोर्ड अजमेर की ओर से प्रतिवर्ष आयोजित की जाने वाली परीक्षाओं में विभिन्न कार्यों के लिए दिए जाने वाले मानदेय में बीते ग्यारह वर्षों में सब कुछ महंगा होने पर विभिन्न सरकारी कार्यों के लिए निर्धारित राशि में बढ़ोतरी की, लेकिन राजस्थान माध्यमिक शिक्षा बोर्ड अजमेर की ओर से प्रतिवर्ष आयोजित की जाने वाली परीक्षाओं में विभिन्न कार्यों के लिए दिए जाने वाले मानदेय की राशि में कोई परिवर्तन नहीं किया गया है। जो की बेहद ही चिंताजनक है।

परीक्षाओं की उत्तरपुस्तिका मूल्यांकन के लिए वरिष्ठ अध्यापक व व्याख्याताओं को बतौर परीक्षक के कार्य करने के साथ-साथ उन्हें उत्तरपुस्तिकाओं के मूल्यांकन का अतिरिक्त कार्य करना होता है। जिसके लिए बोर्ड अतिरिक्त मानदेय के रूप में दसवीं के लिए 14 रुपए और बाहरी के लिए 15 रुपए की राशि प्रति उत्तरपुस्तिका प्रदान की जाती है। जो की

बोर्ड परीक्षाओं की उत्तरपुस्तिका मूल्यांकन की राशि मात्र 14 से 15 रुपए

वर्तमान की महंगाई के दौर में ऊंट के मुंह में जौरे के समान है। ग्यारह वर्षों में भी नहीं बढ़ाई राशि बोर्ड परीक्षा के लिए विभिन्न कार्यों के लिए निर्धारित पारिश्रमिक दरों में 2012 के बाद दस वर्षों बाद भी कोई वृद्धि नहीं की गई। जबकि बोर्ड परीक्षा के आवेदन लेते समय विद्यार्थियों से लिया जाने वाला शुल्क दो तीन वर्ष बाद बढ़ाया जा रहा है। वर्तमान में प्रति विद्यार्थी 600 रुपए बोर्ड परीक्षा का आवेदन शुल्क लिया जा रहा है। प्रतिवर्ष बढ़ती महंगाई को ध्यान में रखते हुए पारिश्रमिक दरों में भी वृद्धि की जानी चाहिए ताकी कुछ लाभ मिल सके। शिक्षकों की मानें तो महंगाई के इस दौर में इस राशि से एक पेन ही बड़ी मुश्किल से खरीदा जा सकता है। वर्तमान में एक अच्छे पेन के भी दस से 15 रुपए लगते हैं, एक पेन से करीब ही उत्तरपुस्तिकाओं का ही मूल्यांकन हो पाता है। इसलिए प्रति उत्तरपुस्तिका के लिए मिलने वाली इस राशि में से 50 प्रतिशत राशि तो अकेले पेन पर ही खर्च

हो जाती है। मूल्यांकन के लिए खर्च किए जाने वाले अतिरिक्त समय के लिए पर्याप्त राशि भी नहीं मिल पाती है। ओर ये राशि भी एक वर्ष बाद मिलती है। उत्तरपुस्तिका मूल्यांकन के लिए मिलने वाले कम मानदेय के कारण हर कोई आसानी से उत्तरपुस्तिका का मूल्यांकन करना भी नहीं चाहता। लेकिन कार्य नहीं करने पर बोर्ड की ओर से दिए जाने वाले नोटिस के कारण वरिष्ठ अध्यापक व व्याख्याता को ये कार्य करना पड़ता है। वर्तमान की पारिश्रमिक दरें उत्तरपुस्तिका मूल्यांकन मानदेय प्रति उत्तरपुस्तिका माध्यमिक 14, उच्च माध्यमिक 15 रुपए परीक्षा केन्द्र कार्य के लिए प्रतिदिवस केंद्राधीक्षक 150 अतिरिक्त केंद्राधीक्षक 110 वीक्षक 90 निरीक्षण के लिए देय राशि जिला शिक्षा अधिकारी 2000 एक मुश्त उडन-दस्ता संयोजक 525 प्रति दिवस उडनदस्ता सदस्य 425 रुपए प्रतिदिवस है। शिक्षक नेता मोहर सिंह सलावद ने ध्यमिक शिक्षा बोर्ड अजमेर की बोर्ड परीक्षाओं की उत्तर पुस्तिका जांचने का कार्य करने वाले शिक्षकों को मिलने वाले मानदेय की राशि की लगभग 11 वर्षों से नहीं बढ़ाया। जबकि महंगाई भले सरकार कार्मिकों के हर वर्ष दो बार बढ़ाती है।



आसमान में छाए हुए काले बादल एवं धूल का गुबार।

निवाड़ी, (निर्स)। उपखंड मुख्यालय सहित शहर में रविवार को दोपहर बाद धूल भरी तेज हवाएं चलती रही एवं घने काले बादल छाए रहे। जिससे दिन में ही

अंधेरा छाया रहा। रविवार को दोपहर बाद अचानक धूल भरी आंधी चलने लगी एवं आसमान में घने काले बादल छाए रहे एवं मिट्टी के गुब्बारे दिखाई

दिए। इस दौरान बिजली की जोरदार गड़गड़ाहट से लोग सहम गए। इस दौरान राष्ट्रीय राजमार्ग सहित अनेक सड़क मार्गों पर वाहन चालकों

## आंधी-तूफान से कई फीडर फॉल्ट व पोल भी टूटे

मनोहरपुर, (निर्स)। आंधी और तूफान तीव्र गति से आने पर आसपास एवं दूरदराज में धूल के बादल छाए रहे इससे व्यापारियों की दुकानों में घुल घुल गई जिससे सामान खराब हो गया व राहगीरों को अत्यधिक परेशानी हुई सड़क पर यातायात का जाम लग गया। इधर त्रिपाल उड़ने व छत पर सूखते हुए कपड़े आसमान में उड़ते हुए दिखाई दियो। कनिष्ठ अभियंता मनोहरपुर व कनिष्ठ अभियंता चंदवाजी के अधीन आने वाले कुछ गांव में विद्युत पोल टूटने व लाइन फाल्ट होने की भी खबरें मिल रही हैं। इधर कर्मचारियों ने अभिलंब

लाइन के फाल्ट को निकालकर लाइन दुरुस्त कर जनता को राहत पहुंचा रहे हैं। कनिष्ठ अभियंता राकेश कुमावत ने बताया कि नवलपुरा में फाल्ट फेस के ट्रांसफार्मर का पोल टूट गया है। कनिष्ठ अभियंता चंदवाजी के रणवीर सिंह ने बताया कि 33/11 केवी चंदवाजी जीएसएस से 11 केवी फीडर सुंदरपुरा, अनिया केश, कंवरपुरा 2, लखेर फीडर फाल्ट हो गए हैं। इसी प्रकार 33/11 केवी जीएसएस चक मनोहरपुर से 11 केवी चक मनोहरपुर फीडर और 33/11 केवी जीएसएस कंवरपुरा से अनिया फीडर का तार टूटा हुआ है।

दोपहर में ही हेड लाइट जला कर सफर करते हुए देखा गया। वहीं बादलों की तेज गड़गड़ाहट होने से लोग सहम गए एवं घरों से बाहर नहीं निकले। इस दौरान घंटों बिजली गूल रही जिससे लोगों को परेशानी का सामना करना पड़ा। दोपहर बाद अचानक बरसात हुई जिससे गर्मी से निजात मिली।